

.. kAllkavacham.h ..

.. କାଳୀକବଚମ୍ ..

ଝୈରବ୍ ଉବାଚ -

କାଳିକା ଯା ମହାବିଦ୍ୟା କଥୂତା ଭୁବି ଦୁର୍ଲଭା ।

ତଥାପି ହୃଦୟେ ଶଲ୍ୟମସ୍ତି ଦେବି କୃପାଂ କୁରୁ ॥ ୧॥

କବଚନ୍ତୁ ମହାଦେବି କଥୟସ୍ଵାନୁକମ୍ପୟା ।

ୟଦି ନୋ କଥ୍ୟତେ ମାତର୍ଘ୍ନୁତ୍ଵାମି ତଦା ତନୁଂ ॥ ୨॥

ଶ୍ରୀଦେବୁ୍ୟବାଚ -

ଶଙ୍କାପି ଜାୟତେ ବତ୍ସ ତବ ସ୍ନେହାତ୍ ପ୍ରକାଶିତଂ ।

ନ ବକ୍ରବ୍ୟଂ ନ ଦ୍ରଷ୍ଟବ୍ୟମତିଗୁହ୍ୟତରଂ ମହତ୍ ॥ ୩॥

କାଳିକା ଜଗତାଂ ମାତା ଶୋକଦୁଃଖବିନାଶିନୀ ।

ବିଶେଷତଃ କଲିୟୁଗେ ମହାପାତକହାରିଣୀ ॥ ୪॥

କାଳୀ ମେ ପୁରତଃ ପାତୁ ପୃଷ୍ଠତଶ୍ଚ କପାଳିନୀ ।

କୁଳା ମେ ଦକ୍ଷିଣେ ପାତୁ କୁରୁକୁଳା ତଥୋତ୍ତରେ || ୫||

ବିରୋଧୁନୀ ଶିରଃ ପାତୁ ବିପ୍ରଚିତ୍ତା ତୁ ଚକ୍ଷୁଷୀ |

ଉଗ୍ରା ମେ ନାସିକାଂ ପାତୁ କର୍ଣ୍ଣୌ ଚୋଗ୍ରପ୍ରଭା ମତା || ୬||

ବଦନଂ ପାତୁ ମେ ଦୀପ୍ତା ନୀଳା ଚ ଚିତ୍ତୁକଂ ସଦା |

ଘନା ଗ୍ରୀବାଂ ସଦା ପାତୁ ବଳାକା ବାହୁଯୁଗ୍ମକଂ || ୭||

ମାତ୍ରା ପାତୁ କରଦ୍ରୁମଂ ବକ୍ଷୋମୁଦ୍ରା ସଦାବତୁ |

ମିତା ପାତୁ ସ୍ତନଦ୍ରୁମଂ ଘୋନିମଣ୍ଡଳଦେବତା || ୮||

ବ୍ରାହ୍ମୀ ମେ ଜଠରଂ ପାତୁ ନାଭିଂ ନାରାୟଣୀ ତଥା |

ଉରୁ ମାହେଶ୍ଵରୀ ନିତ୍ୟଂ ଚାମୁଷ୍ଟା ପାତୁ ଲିଙ୍ଗୁକଂ || ୯||

କୌମାରୀ ଚ କଟୀଂ ପାତୁ ତଥୈବ ଜାନୁୟୁଗ୍ମକଂ |

ଅପରାଜିତା ଚ ପାଦୌ ମେ ବାରାହୀ ପାତୁ ଚାଙ୍ଗୁଲୀନ୍ || ୧୦||

ସନ୍ଧିସ୍ଥାନଂ ନାରସିଂହୀ ପଦ୍ମସ୍ଥା ଦେବତାବତୁ |

ରକ୍ଷାହୀନନ୍ତୁ ଯତ୍ସ୍ଥାନଂ ବର୍ଜିତଂ କବଚେନ ତୁ || ୧୧||

ତତ୍ସର୍ବଂ ରକ୍ଷ ମେ ଦେବି କାଳିକେ ଘୋରଦକ୍ଷିଣେ |

ଉର୍ଦ୍ଧ୍ଵମଧସ୍ତଥା ଦିକ୍ଷୁ ପାତୁ ଦେବୀ ସ୍ଵୟଂ ବପୁଃ || ୧୨||

ହିଂସ୍ରୋଭ୍ୟଃ ସର୍ବଦା ପାତୁ ସାଧକଞ୍ଚି ଜଳାଧିକାତ୍ ।

ଦକ୍ଷିଣାକାଳିକା ଦେବୀ ବ୍ୟପକତ୍ରେ ସଦାବତୁ ॥ ୧୩॥

ଇଦଂ କବଚମଜ୍ଞାତ୍ଵା ଯୋ ଜପେଦ୍ଦେବଦକ୍ଷିଣାଂ ।

ନ ପୂଜାଫଳମାପ୍ନୋତି ବିଘ୍ନସ୍ତସ୍ୟ ପଦେ ପଦେ ॥ ୧୪॥

କବଚେନାବୃତୋ ନିତ୍ୟଂ ଯତ୍ର ତତ୍ତ୍ରେବ ଗଚ୍ଛତି ।

ତତ୍ର ତତ୍ରାଭୟଂ ତସ୍ୟ ନ କ୍ଷୋଭଂ ବିଦ୍ୟତେ କ୍ୱଚିତ୍ ॥ ୧୫॥

ଇତି କାଳୀକୁଳସର୍ବ୍ୱେଷୁ କାଳୀକବଚଂ ସମାପ୍ତମ୍ ॥

Encoded and proofread by Kunal Mukherjee kunal at
neo.tamu.edu